

मैथिली

उपेन्द्र नाथ झा 'व्यास': व्यक्तित्व औ कृतित्व

- प्रोफेसर वीरेन्द्र झा  
परना विश्वविद्यालय, परना ।

बहुमुखी त्रिधाक धनी स्वर्गीय उपेन्द्र नाथ झा 'व्यास' क  
प्रसिद्ध खण्डकाव्य 'परन' क एकटा अंश अछि-

" कामना नहि जखन मनमे  
तखन चिन्ता कौन  
भुञ्ज नहि यदि चित्त सम अछि  
रत्न-रज वा सोन ।"

ई दिनक जीवन-दर्शन छल। 'व्यास' जी मैथिली  
भाषा-औ साहित्यक अनन्य उपासक औ बहुविधाकारी  
लेखक छलाह। यद्यपि दिनक पेशाक क्षेत्र भाषा-साहित्यसँ  
भिन्नक छल तथापि ज्ञान अध्ययन-अध्यवसायक  
बलपर मैथिली साहित्यक विभिन्न विधा-उपन्यास,  
कविता, कथा, यात्रा-साहित्य, अनुवाद इत्यादिमे लेखन  
कर मैथिली साहित्यक सेवा औ प्रीतिवृद्धि कएल।  
विशेषतः ई जी दिनक कौनो विधाक लेखन दोसरसँ  
न्यून नहि अछि।

'व्यास' जी प्राचीन सँस्कृतिक दीप्तक रहिदुँ  
नवत्राक पक्षधर छलाह। ई भारतीय सँस्कृतिक  
महताक केहन गुणावादी छलाह तकर प्रतिक्रियन  
(दिनक) 'दू-पत्र' उपन्यासमे अर्हत अछि; रहिमे  
दू सँस्कृतिक तुलना करैत भारतीयताक स्थापन  
कएलनि अछि।

ई कर्मक प्रधानताक पक्षपाती छलाह। मानवक  
कर्म, परिपक्व भावना, लोकक प्रवृत्ति इत्यादि जे  
गुण-अवगुण तकर अलक दिनक खण्डकाव्य 'परन' एवं  
'संन्यासी' आ आनो रचनामे अर्हत अछि। अपन  
प्रकाश-जीवनक विवरणक क्रममे ई रहि जातक  
ध्यान रखैत छथि जे मैथिल समाजमे कौन  
परिवर्तन आवए? लोक कौनो ब्रह्मर जे देना-सेवा  
सबसँ पैघ धर्म छैक? एही क्रममे अमेरिकाक  
दर्शनीय स्थल, लोक-व्यवहार, लोक-संस्कृति इत्यादि

पर सेहो दृष्टिपात्र कर्ने छथि /  
हिनक अनुवाद-कार्य सेहो उल्लेखनीय  
छनि /

जीवनवृत्त : उपर्युक्त अक्षर पुस्तक 'व्यास' जीक  
जन्म 16 जुलाई, 1917 के मधुवनी जिलाक अन्नग  
पैतृक निवास हरिपुर लक्ष्मी रोडमे भेलनि ।  
ई नखो भाइ-बहिन छलाह, मुदा दीर्घजीवी  
स्वयं आ एकटा भाए-महेन्द्र नाथ झा ए भेलाह /  
परिवारक दमनीय स्थिति रहन रहनि जे पिता  
विश्वनाथ झा धराड़ी आ एक गाछी छोड़ि सभटा  
बन्तकी लगा गेल रहथिन ।

हिनक मिडिल चारिक शिक्षा गामेक सरकारी  
विद्यालयमे भेलनि आ आगेक अध्ययन अर्थभित्त  
अवरुद्ध होबए लगलनि त नानीक सखी आ  
तत्कालीन दरभंगा महाराजक <sup>परिवारिक</sup> सदस्य-आ,  
जिनकासँ बहिनपा रहनिक सौजन्यसँ सप्रम  
कक्षामे पौन्य राका मासिक अनुदान भेटव  
शुरू भेलनि । ई निरन्तर भैरत रहलनि । राजनगरक  
रामेश्वर उच्च विद्यालयसँ प्रथम श्रेणीमे मैट्रिक  
कलनि । फेर परना साईस कॉलेजमे अध्ययन  
आ अन्तः पढनेक तत्कालीन बिहार इंजीनियरिंग  
कॉलेजसँ 1942 मे बी.एस-सी इंजीनियरिंग  
कलनि । तुरंत बिहार सरकारक रुषि विभागमे  
सहायक अभियन्ताक रूपमे नियुक्त भए गेलाह ।  
फेर 01 मार्च, 1943 के पी.एच.ई.डी.मे सहायक  
अभियन्ताक रूपमे योगदान कएलनि । पदस्थापन  
सिन्दरीमे भेलनि । ओहि समयमे आरखण्ड अलग  
राज्य नहि बनल छल ; ओ त बहुत बादमे  
अलग भेलक । ओए 'व्यास' नदी पर बाबू  
आदिमे अपन योग्यता आ दक्षताक परिचय  
देलनि । 1952 मे गधामे पदस्थापन भेलनि । ओहि  
समयक जलापूर्ति योजना आ कार्यान्वयन प्रमुख

दायित्व छलनि तकर निर्वहन त करके  
करलनि मुदा हिनक मन आर. सी. सी. क  
डिजाइनिंग काममे बेस लगनि। ओहिमे नव-नव  
प्रयोग करैत रहलाह।

1959 मे अधीसरा अभियन्ताक रूपमे  
परना पदस्थापन भेलनि। पुनः राँची स्थानान्तरित  
का देल गेलनि। पाँच वर्ष ओतए रहलाह। ओकर  
बाद 1968 मे उप मुख्य अभियन्ताक रूपमे  
परना घुमि आएलाह। एहि बीच 1963 सँ करैक  
वर्ष धरि 'विहार इंजीनियरिंग सर्विस एसोसिएशन'  
क अध्यक्ष पद सुशोभित करलनि।

1969 मे 'व्यास' जी अपर मुख्य अभियन्ताक  
रूपमे पदोन्नति पओलनि आ 1970 मे मुख्य  
अभियन्ता बनाओल गेलाह। एही पदसँ 1974 मे  
सेवानिवृत्त त भए गेलाह मुदा हिनक  
बौद्धिक क्षमता आ कार्यानुभवकेँ देखैत विहार  
सरकार 'लोक स्वास्थ्य अभियंत्रण एवं औद्योगिक  
विकास प्राधिकार' क परामर्शी बना देलनि।  
एहि पदपर 1977 धरि रहलाह। 1978 सँ '81  
धरि मैथिली अकादमी परनाक निदेशक-सह  
-सचिव पदकेँ सुशोभित करलनि।

हिनक डॉ. जयकान्त मिश्रक अनुसार हुनका  
आचार्य रामानाथ झासँ सुनल छलनि जे  
'व्यास' जी छवजीवनमे किछु खानक संग  
संकल्प लेने रहथि जे बहुत रहलाह त प्रतिदिन  
आधे चैला मात्रमा मात्र सेवा करै कराह आ  
किछु लिखैत रहलाह। एकर अनुपालन ई जीवन  
भरि करैत रहलाह। तँ मैथिलीक बहुविध सेवा  
कर सकलाह।

हिनक पहिल कविता ब्लैक वर्स, अघरि  
अभित्राक्षर छंदमे 'विद्यापति मृत्यु' शीर्षक सँ 1945 मे  
'प्रबुद्ध मैथिल समाज' द्वारा प्रकाशित 'मैथिली नवीन  
साहित्य' मे प्रकाशित भेलनि। उल्लेखनीय आर  
जे बाँसलाक भाइकेल मधुसूदन दत्तक 'मेघनाद-वध'

क अनुसार कए अमितास एँदक प्रयोग मैथिली  
मे तन्त्रनाथ झा आरम्भ कर चुकल छलाह, मुदा  
पुस्तकाकार सबसँ पहिने जयन्नास 'कुमार' नामसँ  
1946 मे भेलनि / एहिमे सामाजिक ओ सांस्कृतिक  
मूल्यक एक आदर्श उदाहरण देने छथि।

काल्पनिक कथानक पर आधारित खंडकाण्ठ  
'सैन्यासी' 1947 मे प्रकाशित भेलनि। एहिमे कथि  
मोक्ष लेल पुत्रक आवश्यकता प्रतिपादित भेल  
अछि सैगहि नारिक त्याग श्री कविदानक कथा  
सैगि कहल गेल अछि जे कौन छोट-छीन  
गल्लक कारणेँ जीवन भरि लेल परि द्वारा त्यागि  
देल गेल छैक / एहिमे गामक दुर्मित मानसिकता  
पर सैगि प्रहार भेल अछि।

"मूर्ख जनक यदि इच्छा अछि, ए गाम....

अक्षरतः ई सत्य। गाम सैगि लोक  
सोखत केवल मोक्ष, राग, विद्वेष  
मत्सरता, आनक उन्नतिकेँ देखि  
ईर्ष्या नलसँ दग्ध विगत सँगेस  
आर्थिक संकट पैगु, संकुचित दृष्टि  
दुर्मित ग्राम्य समाज, सकल ग्रामीण।"

1952 मे सात गौर कथाक संग्रह 'विडम्बना'  
प्रकाशित भेलनि। एकर एकरा कथा 'कसल-जमात'  
कारणेँ 'जयन्नास' जी तुरत ख्यात भए गेलाह। एकरा  
विषयमे प्रोफेसर रामानाथ झा लिखने छथि- "कथा  
सबटा कल्पितो हो तथापि कहबाक छटा  
त्रेहन चमत्कारक अछि; भाषा त्रेहन प्राकृतिक  
अछि; परिस्थितिक वर्णन त्रेहन स्वाभाविक अछि  
जे ई सबटा सत्य गप्प सन प्रतीत होइत  
अछि।" ('विडम्बना'क भूमिका)। एही कथाक प्रसंग  
डॉ. जयकान्त मिश्रक मते छलनि जे- "ई एकरा  
पूर्ण विकसित एवं सफल कलाकृति छनि- ओहिमे  
कृत्रिमताक कनेको दूरी नहि छनि- ओ हृदयसँ  
बहराएल स्वाभाविक साहित्य छि। ओकर प्रत्येक  
शब्द अपना जगह पर छैक; किछु जे किछु प्रत्येक

अंशक अपन उपमुद्रा लेक । " (शिरखरिणी' पुष्पकम्पा 19  
'व्यास' जी. 1964 मे 'श्रीमद्भगवद्गीता' आ  
1965 मे 'रुवाइयातः - ए - ओमेर खियाम' क  
पद्यानुवाद कएलनि । मैथिल सैस्कृतिक अनुकूल  
वृत्ति 1967 मे लौंगलाक सुप्रसिद्ध साहित्यकार  
शरत्चन्द्रक उपन्यासक अनुवाद 'बाभनक बेरी',  
प्रकाशित कएलनि ।

1968 मे चारि हा मात्र पात्रक आधारपर  
'दू पत्र' उपन्यास प्रकाशित भेलनि । एहिपर अगिले  
वर्ष अर्थात् 1969 मे भारत सरकारक सर्वोच्च  
साहित्यिक संस्था 'साहित्य अकादेमी' सँ पुरस्कार  
भेलाह । एहिमे भारतीय (मैथिल) एवँ अमेरिकन  
सैस्कृतिक तुलनात्मक विश्लेषण भेल अछि । पहिल  
पत्र इन्दु पत्रि सुरेन्द्रकेँ लिखै छथि जे उच्च  
शिक्षा ग्रहण करए अमेरिका गेल छलाह आ  
ओहि चाकरी करै रहए लागल । एहिसे दुखी  
भए इन्दु पत्रिकेँ सम्पूर्ण सत्यसँ परियम  
कएबै छथि । दोसर पत्रमे जेसिका रमेशकेँ  
अमेरिकन व्यवहारसँ अवगत कएबै छथि ।  
एहिमे दूनू सैस्कृतिक तुलना भेल अछि ।

1969 मे 'महाभारत'क आदि पर्वक अध्यायक  
आधारपर 'पत्रन' नामसँ दोसर खण्डकाण्य  
प्रकाशित भेलनि । एहिमे कहल गेल अछि जे  
देवता अथवा दानव सब अपन कर्मक फलक  
उत्तरदायी होइत अछि । नहुष जाबत धरि पृथ्वीपर  
रहाह त्रात्र धर्मात्मा आ यशस्वी बनल रहलाह  
मुदा स्वर्गक सिंहासन भेखे अहंकार आबि गेलनि  
आ अनेक प्रकारक दुष्कर्ममे लिप्य भए गेलाह ।  
अन्ततः स्वर्गक सिंहासनसँ त-चमूत होबहि पड़लनि  
आ सर्प बना देल गेलनि । एहि तरहेँ पृथ्वी  
आ स्वर्ग दूनूक सिंहासनसँ वंचित होबए पड़लनि ।  
एहिमे 'मिथिला मिहिर' मे धारावाहिक रूप

प्रकाशित 'विप्रदास' 1977 में पुस्तकाकार प्रकाशित  
 अंग्रेज़ी में / 1978 में अमेरिका - प्रवासक अनुभव  
 'विदेश-भ्रमण' से प्रकाशित करवोलनि / साप्ताहिक  
 जे 1958 में पच्छी मस लेल ओकर गेल रहि।  
 एहिमे ओकरा दर्शनोय स्थल खान-पान आदि  
 वर्णन आ अछि संगहि राष्ट्रीयक आनना  
 सेहो चित्रित भेल अछि। ई ~~कवि~~ मैथिलीमे  
 यत्रा-साहित्यक प्रमुख पेशीक रूपमे परिगणित  
 होइत अछि।

1986 मे अन्ना सभक सिम्हराज लेल  
 'अमर परिचय' क रचना करलनि आ 1989 मे  
 'भजना-भजले' नामसँ अन्य कथा संग्रह  
 प्रकाशित करलनि। 1994 मे 'महाभारत' क  
 प्रथम आ 1999 मे द्वितीय खण्डक अनुवाद  
 करलनि।

सम्मान आ पुरस्कार

'ग्यास' जी जन-मन-धनसँ मैथिलीक  
 अनेक प्रकारे सेवा करल। तँ स्वाभाविक रूपसँ  
 नाना प्रकारक सम्मान आ पुरस्कार भेटलनि।  
 यथा पूर्व निवेदिता 1969 मे 'साहित्य अकादेमी' सन  
 प्रतिष्ठित पुरस्कार, 1984 मे बिहार सरकार आ  
 'चेरना समिति' सँ सम्मान, 1987 मे 'संकल्प लोक'  
 लहेरियासराय (दरभंगा) क सम्मान इत्यादि उल्लेखनीय  
 पुरस्कार-सम्मान प्राप्त भेलनि। 1990 ई. मे सर्वसँ पहिले  
 मैथिलीमे 'साहित्य अकादेमी' क अनुवाद पुरस्कार प्राप्त  
 कथा संग्रह प्राप्त भेलनि। पोथी उपर्युक्त शरत्चन्द्रक  
 बौगला उपन्यासक मैथिलीमे 'विप्रदास' अनुवाद छल।  
 एकर प्रकारे देखैत की जे बहुआयामी  
 प्रतिभाक धनी 'ग्यास' जी अपन अध्ययन, अध्यापन  
 आ लेखनक करण मैथिली साहित्यक बहुविध  
 सेवा करल। तँ मैथिलीमे वैशेष साहित्यकारक  
 रूपमे सम्मान भेलाह। हिनक मैथिली सेवा

अनुसारीय अर्चि। <sup>७</sup> सुरेन्द्र झा 'सुमन' कर्म शब्दमे  
 हिनका नीक जकाँ परिभाषित करल अर्चि-  
 " मिथिला जनपद ग्राम, नाम हरिपुर विस्थात्रे ।  
 जतय शास्त्रविद, शानी-विज्ञानी अवदात्रे ॥  
 जन्म लेल बुधवर उपेन्द्र 'व्यास' हु उपनामि ।  
 ज्ञान, कर्म जो भक्ति निरत्र अविरल गुण ग्रामि ॥  
 जे 'कुमार' केँ भार देल जन-जन केँ अभिमत्र ।  
 कुसल केँ बौसल जमाय वा रहथु कण्डु रत ॥  
 'सैन्यासी' केँ लोकहितक न्यायी कहि पूजल ।  
 नहुष केँ खसाय इन्द्रासनसँ मनु कुसल ॥  
 मैथिलीक नभमे जे 'शरत् चन्द्र' बनि उगल ।  
 जनिक रश्मि धर-धरकेँ कय रहल समुज्जल ॥  
 अभिमन्त्रा प्रधान, प्रदेशक करल समुन्नत्रि ।  
 'व्यास' वास्त्रविक बनल रहथि भाषाक विमल ॥  
 मणि अनुजन्महु उपेन्द्र प्रति प्रेम समर्पित ।  
 करुणः लघि सुरेन्द्र आशीर्षित प्रमुदित चित ॥"  
 (डॉ. भीमनाथ झाक सौजन्यसँ 'खोज-खबरी' नामक  
 तत्कालीन पत्रिकामे प्रकाशित ।)